

مصر دے لوکاں دا انقلابی گھول

ہُسنی مُبارک آتے امریکہ نے پچھلے تیہہ سالان توں وی
زیادہ سمیں توں مصر وچ آپنی نادرشاہی ٹھوسی ہوئی ہے۔ پر
پچھلے گجھ دناں توں مصر دے لوک اپنے حق لین لئی اک
تُفان وانگ اُٹھ پئے ہن آتے ہُسنی مُبارک دے راج آتے
سرکار نوں ختم کر کے اک ایسا نواں نظام قائم کرنا چاہندے
ہن جس وچ غریبی، بے روزگاری آتے جبر توں مُکتی ہووے
تے اوہ اپنے اک خوش حال تے عَزت دار سماج سرج سکن۔
مصر دے لوک ہن اُٹھ پئے ہن تے اس سنگھرش وچ
مصر دے نوجوان مہرلیاں صفاں وچ ہن۔ مصر دی آبادی
دا سٹھ فی صدی حصہ چووی سال توں گھٹ عمر دے لوکاں
دا ہے۔ ایہ نوجوان اک نویں بھوکھ لئی لڑ رہے ہن۔
قبراہ آتے ہور شہراں وچ ظلم جبر دے خلاف مصر دے
لوکاں دا ایہ سنگھرش اس ویلے پورے جوہن تے ہے۔

لوکاں دی اس بغاوت نے مصر دے حاکم طبقے، امریکن
سامراج آتے اسرائیل نوں فکراں وچ پا دتا ہے۔ اس
ختے وچ امریکہ آتے اسرائیل دے غلبے نوں قائم رکھن
وچ پچھلے تیہہ سالان توں ہُسنی مُبارک دا اک بہت وڈا
رول رہیا ہے جس کر کے ہن مُبارک دی ڈاواں ڈول حالت کر کے

اسرائیل تے امریکہ بڑے پریشان ہن۔ مصر وچ مبارک
 دے تاناشاہی راج نوں قائم تے چلدا رکھن لئی امریکہ
 آتے سامراج دے ادارے جوین کہ آئی ایم ایف آتے عالمی
 بینک مصر نوں دُنیا وچ اک نمونے دے طور تے
 پیش کردے ہندے سی کہ اوتھے بہت آرتھک ترقی ہو رہی
 ہے، ہر سال آرتھکٹا ۶-۷ فی صدی دی در تے وڈھ رہی
 ہے آتے مصر دی سرکار بہت ہی پگھی آتے ستھائی ہے۔
 کجھ عرصہ پہلاں مصر نوں آئی ایم ایف آتے عالمی بینک
 ولوں انہاں دیاں پالیسیاں لاگو کرن لئی اک انعام وی
 دتا گیا سی۔

پر مصر دے لوکاں دی ہڈییتی دسّی ہے کہ لوکاں نوں بہت
 زیادہ دکھ تکلیف آتے جبر دا مقابلہ کرنا پیندا رہیا
 ہے تے ہن لوک بغاوت دے راہ تے تڑپئے ہن۔ مصر
 وچ سٹھ فی صدی لوک غربت دا شکار ہن۔ لوکاں کول روزگار
 آتے روزی روٹی دا کوئی وسیلہ نہیں۔ قدرتی وسیلیاں آتے
 لوکاں دی محنت نال پیدا کیتی ہوئی دولت کجھ اجاریدار
 پریواراں دے ہتھ وچ ہی چلی جاندی ہے۔ سالانہ بجٹ دا اک
 بہت وڈا حصہ سود کھوراں آتے سامراجیاں دے حوالے کر
 دتا جاندا ہے۔ لوکاں نوں دو وقت دی روٹی وی نصیب نہیں
 ہندی۔ کجھ مٹھی بھر لوکاں نے امریکہ نال رل کے ملک

دی دولت تے قبضہ کیتا ہویا ہے۔ اک اندازے مطابق اکلے
ہُسنی مُبارک کول ہی چالی بلین ڈالر دی جائداد ہے

آپنے مُفاد لئی لُٹ کھسٹ دے اس راج نوں قائم رکھن
لئی امریکہ ہر سال تقریباً دو بلین ڈالر دے ہتھیار آتے
اسلہ مصر نوں ویچدا ہے۔ پچھلے تیہہ سالن وچ امریکن اسلہ
بناؤن والیاں کمپنیاں نے مصر دے لوکان دے خُون وچوں
کھریاں ہی ڈالر کمائے ہن۔ ہن لوکان دی بغاوت نے انہاں
کمپنیاں نوں وی بہت فکراں وچ پا دتا ہے۔

لوکان دی بغاوت نوں گراہے پاؤن لئی امریکہ آتے اسدے
جُنڈیدار ہن کئی تراں دے ہرے ورتن دی کوشش کر رہے
ہن۔ انہاں دی سازش ہے کہ کسے نہ کسے طریقے نال
روکیا جاوے مصر دے لوکان دا گھول آپنے ٹیچے تے نہ
پہنچے آتے ایہ یقینی بنے کہ مصر وچ کوئی بُنیادی تبدیلی
نہ آوے۔ اوہ پورا زور لا رہے ہن کہ بھاوے ہُسنی
مُبارک دی تہاں تے کوئی ہور وی طاقت وچ آ جاوے پر
امریکی سامراج دا اثر راسوخ پہلاں دی تراں ہی قائم رہے۔
اس لئی اوہامہا، ہلری کلنٹن آتے ٹونی بلیار بار بار
امنپوروک تبدیلی دا راگ الاپ رہے ہن تاں حالت انہاں
دے وسوں باہر نہ جاوے۔ اوہ بار بار کہہ رہے ہن

کہ مصر دے حالات وی کتے ایران وانگ ہی نہ بگڑ جان
تے اوتھوں سامراج دا ڈیرا ڈنڈا ہی چکّیا جاوے۔

دُنیا دے لوک مصر دے لوکاں دے ہکاں لئی اس گھول نوں
بہت ہی اُتِشاہ آتے ہمدردی نال دیکھ رہے ہن آتے
آس کردے ہن کہ اوناں دا ایہ گھول کامیاب ہووے گا آتے
سرے چڑھیگا۔ مصر دے لوکاں دی جت اوناں دے اپنے گھولاں
دی بہت ہی مدد کریگی۔ مصر دے لوکاں دے انقلاب دی
کامیابی نال دُنیا دے اک وڈے آتے اہم خطے وچ سامراج
دا ڈیرا پٹن وچ مدد ملیگی جس نال سارے سنسار دے
لوکاں دا فائدہ ہووے گا۔